

॥ ఓం నమో వేంకటేశాయ ॥

28.04.2023 శుక్రవారము(111వ రోజు)

గ రు డ పు రో ణం

॥ శ్రీ గణపతి ప్రార్థనా ॥

మాతామహామహాశైలం మహస్తదపి తామహం |

కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |

క్రతుకుసుమః మోక్షఫలః మధుసూదన పాదసో జయతి ॥

:: గరుడ పురోణం ప్రవచనం ::

శ్రీ ఇంద్రుగంటి సత్యకిలోర్ ణ్ణి గాలిచే ప్రారంభం

॥ అథ శ్రీగారుడే మహాపురాణే జంతూత్పత్తి తద్గత ధాత్వాది విభాగభువనాది

విభాగవర్ణనం నామ ద్వాత్రింశో2ధ్యాయః ॥

స్నానేన శుచితా ప్రాప్తి రపావిత్ర్య హృతిస్తతః |

తతో విష్ణోః స్మృతిస్తస్య జ్ఞానాత్సర్వ ఫలప్రదా ॥

॥ 32-95 ॥

దర్శతూలీ నయేత్ స్వర్గమాతురం తు నసంశయః |

తిలైర్దర్భైశ్చ నిఃక్షిప్తైః స్నానం క్రతుమయం భవేత్ ॥

॥ 32-96 ॥

బ్రహ్మో విష్ణుశ్చ రుద్రశ్చ శ్రీర్ఘ్నతాశస్త్రైవచ |

మండలే చోపతిష్ఠంతి తస్మాత్కుర్వీత మండలమ్ ॥

॥ 32-97 ॥

- ప్రాగుదగ్వా కృతేనేహ శిరసాలోక ముత్తమమ్ ।
వ్రజతే యది పాపస్యాల్పత్వం పుంసో భవేత్థగ ॥ 32-98 ॥
- పంచరత్నే ముఖే ముక్తే జీవేజ్ఞానం ప్రరోహతి ।
తులసీ బ్రాహ్మణా గావో విష్ణురేకాదశీ ఖగ ॥ 32-99 ॥
- పంచ ప్రవహణాన్యేవ భవాబ్ధౌ మజ్జతాం నృణామ్ ।
విష్ణురేకాదశీ గీతా తులసీ విప్రధేనవః ॥ 32-100 ॥
- అసారే దుర్గ సంసారే షట్పదీ భక్తిదాయినీ ।
నమోభగవతే వాసుదేవాయేతి జపేన్నరః ॥ 32-101 ॥
- ఓంకార పూర్వం సాయుజ్యం ప్రాఘ్నయాన్నాత్ర సంశయః ।
పూజయాపి చ మల్లోకప్రాప్తిరారాద్ధివం వ్రజేత్ ॥ 32-102 ॥
- బంధాభావే మమత్వేతు జ్ఞానం పురుషసూక్తతః ।
యస్య యస్యాధికత్వంతు సాధనేష్వేషు కాశ్యప ॥ 32-103 ॥
- తత్తత్పలస్యాప్యాధిక్యం భవతీత్యవధారయ ।
దాతవ్యాని యథాశక్త్యా ప్రీతో2సా సర్వదా భవేత్ ॥ 32-104 ॥
- ఏతత్తే సర్వమాఖ్యాతం స్నానాదిషు ఫలం మయా ।
బ్రహ్మాండే యే గుణాః సన్తి శరీరే తే వ్యవస్థితాః ॥ 32-105 ॥
- పాతాల భూధరా లోకాస్తథాన్యే ద్వీపసాగరాః ।
ఆదిత్యాది గ్రహాః సర్వే పిండమధ్యే వ్యవస్థితాః ॥ 32-106 ॥
- పాదాధస్తు తలం జ్ఞేయం పాదోర్ద్వం వితలం తథా ।
జానుభ్యాం సుతలం విద్ధి సక్తిదేశే మహాతలమ్ ॥ 32-107 ॥
- తథా తలాతలశ్చోరా గుహ్యదేశే రసాతలమ్ ।
పాతాలం కటిసంస్థస్తు పాదాదౌ లక్షయేద్బుధః ॥ 32-108 ॥
- భూర్లోకం నాభిమధ్యేతు భువర్లోకం తదూర్ద్వతః ।
స్వర్గలోకం హృదయే విద్యాత్ కంఠదేశే మహాస్తథా ॥ 32-109 ॥
- జనలోకం వక్త్రదేశే తపోలోకం లలాటకే ।
సత్యలోకం మహారంధ్రే భువనాని చతుర్దశ ॥ 32-110 ॥

- త్రికోణే సంస్థితో మేరురథః కోణే చ మందరః ।
దక్షిణే చైవ కైలాసో వామభాగే హిమాచలః ॥ 32-111 ॥
- నిషధశ్చోర్వ భాగేచ దక్షిణే గంధమాదనః ।
మలయో వామరేఖాయం సస్థైతే కులపర్వతాః ॥ 32-112 ॥
- అస్థిస్థానే స్థితో జంబూః శాకో మజ్జాసు సంస్థితః ।
కుశద్వీపః స్థితో మాంసే క్రౌంచద్వీపః శిరాస్థితః ॥ 32-113 ॥
- త్వచాయం శాల్మలిద్వీపో ప్లక్షః రోవ్హాంచ సంచయే ।
నఖస్థః పుష్కరద్వీపః సాగరాస్తదనంతరమ్ ॥ 32-114 ॥
- క్షారోదశ్చ తథా మూత్రే క్షారే క్షీరోదసాగరః ।
సురోదధిశ్చ శ్లేష్మస్థః మజ్జాయం ఘృతసాగరః ॥ 32-115 ॥
- రసోదధిం రసే విద్యాచ్ఛీణితే దధిసాగరమ్ ।
స్వాదులం లంబికాస్థానే గర్భోదం శుక్రసంస్థితమ్ ॥ 32-116 ॥
- నాదచక్రే స్థితః సూర్యో బిందుచక్రేచ చంద్రమాః ।
లోచనస్థః కుజో జ్ఞేయో హృదయే చ బుధః స్మృతః ॥ 32-117 ॥
- విష్ణుస్థానే గురుం విద్యాచ్ఛుక్రే శుక్రో వ్యవస్థితః ।
నాభిస్థానే స్థితో మందో ముఖే రాహుః స్థితః సదా ॥ 32-118 ॥
- పాయుస్థానే స్థితః కేతుః శరీరే గ్రహమండలమ్ ।
విభక్తశ్చ సమాఖ్యాత మాపాదతలమస్తకమ్ ॥ 32-119 ॥
- ఉత్పన్నా యే హి సంసారే మ్రియంతే తే న సంశయః ।
బుభుక్షా చ తృషా రౌద్రా దాహోద్భూతాచ మూర్చనా ॥ 32-120 ॥
- యత్ర సీడాస్త్విమా రౌద్రాస్తా వై వృశ్చిక దంశజాః ।
వినాశః పూర్ణకాలే చ జాయతే సర్వదేహినామ్ ॥ 32-121 ॥
- అగ్రే అగ్రే హి ధావంతి యమలోక గతస్య వై ।
తప్తవాలుకమధ్యేన ప్రజ్వలద్వహ్నిమధ్యతః ॥ 32-122 ॥
- కేశగ్రాహైః సమాక్రాంతా నియంతే యమకింకరైః ।
పాపిష్ఠాస్త్యధమా స్తార్క్ష్య దయాధర్మ వివర్జితాః ॥ 32-123 ॥

యమలోకే వసంత్యేవ కుట్యాం జన్మ న విద్యతే ।
ఏవం సంజాయతే తారక్ష్వ మర్త్యే జంతుః స్వకర్మభిః ॥ 32-124 ॥

ఉత్పన్నా యే హి సంసారే మ్రియంతే తే న సంశయః ।
ఆయుః కర్మచ విత్తభృవిద్యా నిధనమేవచ ॥ 32-125 ॥

పంచైతాని హి సృజ్యంతే గర్భస్థస్త్వేవ దేహినః ।
కర్మణా జాయతే జంతుః కర్మణైవ ప్రలీయతే ॥ 32-126 ॥

సుఖం దుఃఖం భయం క్షేమం కర్మణైవాభిపద్యతే ।
అధోముఖం చోర్ద్వపాదం గర్భాద్వాయుః ప్రకర్షతి ॥ 32-127 ॥

జన్మతో వైష్ణవీ మాయా సంమోహయతి సత్వరమ్ ।
స్వకర్మకృత సంబంధో జంతుర్జన్మ ప్రపద్యతే ॥ 32-128 ॥

సుకృతాదుత్తమో భోగభాగ్యవాన్ సుకులే భవేత్ ।
యథా యథా దుష్కృతం తత్కులే హీనే ప్రజాయతే ॥ 32-129 ॥

దరిద్రో వ్యాధితో మూర్ఖః పాపకృద్దుఃఖభాజనమ్ ।
అతఃపరం కిమర్థంతే కథయామి ఖగేశ్వర ॥ 32-130 ॥

॥ ఇతి శ్రీగారుడే మహాపురాణే జంతూత్పత్తి తద్గత ధాత్వాది విభాగభువనాది

విభాగవర్ణనం నామ ద్వాత్రింశో2ధ్యాయః ॥

గరుడపురాణం ----- విష్ణుసహస్రనామస్తోత్రమ్

అథ, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

లక్ష్మణో లక్ష్మణశ్చైవ లంబౌష్ఠో లలితస్తథా ।
నానాలంకారసంయుక్తః నానాచందనచర్చితః ॥ 15-41॥

నానారసోజ్జ్వలద్వక్త్రః నానాపుష్పోపశోభితః ।
రామో రమాపతిశ్చైవ సభార్యః పరమేశ్వరః ॥ 15-42॥

రత్నదో రత్నహర్తా చ రూపీ రూపవివర్జితః ।
మహారూపోగ్రరూపశ్చ సౌమ్యరూపస్తథైవ చ ॥ 15-43॥

నీలమేఘనిభః శుద్ధః కాలమేఘనిభస్తథా ।
 ధూమవర్ణః పీతవర్ణః నానారూపోహ్యవర్ణకః ॥ 15-44॥

విరూపో రూపదశ్చైవ శుక్లవర్ణస్తథైవ చ ।
 సర్పవర్ణో మహాయోగీ యజ్ఞో యజ్ఞకృదేవ చ ॥ 15-45॥

సువర్ణవర్ణవాంశ్చైవ సువర్ణాభ్యస్తథైవ చ ।
 సువర్ణావయవశ్చైవ సువర్ణః స్వర్ణమేఖలః ॥ 15-46॥

సువర్ణస్య ప్రదాతా చ సువర్ణేశస్తథైవ చ ।
 సువర్ణస్య ప్రియశ్చైవ సువర్ణాభ్యస్తథైవ చ ॥ 15-47॥

సుపర్ణీ చ మహాపర్ణః సుపర్ణస్య చ కారణమ్ ।
 వైవతేయస్తథాదిత్యః ఆదిరాదికరః శివః ॥ 15-48॥

కారణం మహతశ్చైవ ప్రధానస్య చ కారణం ।
 బుద్ధీనాం కారణం చైవ కారణం మనసస్తథా॥ 15-49॥

కారణం చేతనశ్చైవ అహంకారస్య కారణం ।
 భూతానాం కారణం తద్వత్కారణం చ విభావసోః ॥ 15-50॥

ఆకాశకారణం తద్వత్ పృథివ్యాః కారణం పరం ।
 అండస్య కారణం చైవ ప్రకృతేః కారణం తథా ॥ 15-51॥

దేహస్య కారణం చైవ చక్షుషశ్చైవ కారణం ।
 శ్రోత్రస్య కారణం తద్వత్కారణఞ్చ త్వచస్తథా॥ 15-52॥

జిహ్వాయాః కారణం చైవ ప్రాణస్త్వైవ చ కారణం ।
 హస్తయోః కారణం తద్వత్పాదయోః కారణం తథా॥ 15-53॥

నాచశ్చకారణం తద్వత్పాయోశ్చైవ తు కారణం ।
 ఇంద్రస్య కారణం చైవ కుబేరస్య చ కారణం ॥ 15-54॥

యమస్య కారణం చైవ ఈశానస్య చ కారణం ।
 యక్షాణాం కారణం చైవ రక్షసాం కారణం పరం ॥ 15-55॥

భూషాణాం కారణం శ్రేష్ఠం ధర్మస్త్వైవ తు కారణం ।
 జంతూనాం కారణం చైవ వసూనాం కారణం పరం ॥ 15-56॥

మనూనాం కారణం చైవ పక్షిణాం కారణం పరం ।
మునీనాం కారణం శ్రేష్ఠం యోగినాం కారణం పరం ॥ 15-57॥

సిద్ధానాం కారణం చైవ యక్షాణాం కారణం పరం ।
కారణం కిన్నరాణాం చ గంధర్వాణాం చకారణం ॥ 15-58॥

నదానాం కారణం చైవ నదీనాం కారణం పరం ।
కారణం చ సముద్రాణాం వృక్షాణాం కారణం తథా ॥ 15-59॥

కారణం వీరుధాం చైవ లోకానాం కారణం తథా ।
పాతాలకారణం చైవ దేవానాం కారణం తథా॥ 15-60॥

సర్పాణాం కారణం చైవ శ్రేయసాం కారణం తథా ।
పశూనాం కారణం చైవ సర్వేషాం కారణం తథా॥ 15-61॥

॥ ఇతి, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

॥ శ్రీ గీతాస్తుతిః ॥ ఆపదం నరకం ఘోరం గీతాధ్యాయీ న పశ్యతి ।
నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥ సర్వోపనిషదోగావః, దోగ్ధా గోపాలనందనః ।
పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, అర్జున విషాదయోగే, ప్రథమా2ధ్యాయే, శ్లోకాః ॥

తతః శంఖాశ్చ భేర్యశ్చ పణవానకగోముఖాః ।
సహసైవాభ్యహన్యంత స శబ్దస్తుములో2 భవత్ ॥ 1-13 ॥

తతః శ్వేతైర్హయైర్యుక్తే మహతి స్యందనే స్థితౌ ।
మాధవః పాండవశ్చైవ దివ్యౌ శంఖౌ ప్రదధ్మతుః ॥ 1-14 ॥

పాంచజన్యం హృషీకేశః దేవదత్తం ధనంజయః ।
పాండ్రం దధ్మౌ మహాశంఖం భీమకర్మా వృకోదరః ॥ 1-15 ॥

అనంతవిజయం రాజా కుంతీపుత్రో యుధిష్ఠిరః ।
నకులః సహదేవశ్చ సుఘోషమణిపుష్పకౌ ॥ 1-16 ॥

కాశ్యశ్చ పరమేష్వాసః శిఖండీ చ మహారథః ।
ధృష్టద్యుమ్నో విరాటశ్చ సాత్యకిశ్చాపరాజితః ॥ 1-17 ॥

ద్రుపదో ద్రాపదేయాశ్చ సర్వశః పృథివీపతే ।

సాభద్రశ్చ మహాబాహుః శంఖాన్ దధ్ముః పృథక్ పృథక్ ॥

॥ 01-18 ॥

స ఘోషో ధార్తరాష్ట్రాణాం హృదయాని వ్యదారయత్ ।

నభశ్చ పృథివీం చైవ తుములో వ్యనునాదయన్ ॥

॥ 01-19 ॥

అథ వ్యవస్థితాన్ దృష్ట్వా ధార్తరాష్ట్రాన్ కపిధ్వజః ।

ప్రవృత్తే శస్త్రసంపాతే ధనురుద్యమ్య పాండవః ॥

॥ 01-20 ॥

॥ అర్జున ఉవోచ ॥

హృషీకేశం తదా వాక్యమిదమాహ మహీపతే ।

సేనయోరుభయోర్మధ్యే రథం స్థాపయ మేఽచ్యుత ॥

॥ 01-21 ॥

యావదేతాన్నిరీక్షేఽహం యోద్ధుకామానవస్థితాన్ ।

కైర్మయా సహ యోద్ధవ్యమ్ అస్మిన్ రణసముద్యమే ॥

॥ 01-22 ॥

యోత్యమానానవేక్షేఽహం య ఏతేఽత్ర సమాగతాః ।

ధార్తరాష్ట్రస్య దుర్బుద్ధేః యుద్ధే ప్రియచికిర్షవః ॥

॥ 01-23 ॥

॥ సంజయ ఉవోచ ॥

ఏవముక్తో హృషీకేశః గుడాకేశేన భారత ।

సేనయోరుభయోర్మధ్యే స్థాపయిత్వా రథోత్తమం ॥

॥ 1-24 ॥

భీష్మద్రోణప్రముఖతః సర్వేషాం చ మహీక్షితాం ।

ఉవాచ పార్థ పశ్యైతాన్ సమవేతాన్కురూనితి ॥

॥ 1-25 ॥

తత్రాపశ్యత్ స్థితాన్ పార్థః పితౄనథ పితామహాన్ ।

ఆచార్యాన్ మాతులాన్ భ్రాతౄన్ పుత్రాన్ పౌత్రాన్ సఖీంస్తథా ॥

॥ 1-26 ॥

శ్వశురాన్ సుహృదశ్చైవ సేనయోరుభయోరపి ।

తాన్ సమీక్ష్య స కౌంతేయః సర్వాన్ బంధూనవస్థితాన్ ॥

॥ 1-27 ॥

॥ అర్జున ఉవోచ ॥

కృపయా పరయావిష్టః విషీదన్నిదమబ్రవీత్ ।

దృష్ట్వేమం స్వజనం కృష్ణ యుయుత్సం సముపస్థితం ॥

॥ 1-28 ॥

సీదంతి మమ గాత్రాణి ముఖం చ పరిశుష్యతి ।

వేపథుశ్చ శరీరే మే రోమహర్షశ్చ జాయతే ॥

॥ 1-29 ॥

గాండీవం ప్రసతే హస్తాత్ త్వక్చైవ పరిదహ్యతే ।

న చ శక్నోమ్యవస్థాతుం భ్రమతీవ చ మే మనః ॥

॥ 1-30 ॥

